

## औरंगाबाद महानगरपालिका औरंगाबाद



दिनांक १७.०५.२००५ रोजी संपन्न झालेल्या स्थायी समिती सभेचे (का.प.क्र.०१) इतिवृत्त

मंगळवार दिनांक १७ मे २००५ रोजी स्थायी समितीची सभा “ मलिक अंबर स्थायी समिती सभागृह ” येथे दुपारी ११.३० वाजता “वंदे मातरम्” या गिताने सुरु झाली. या सभेस मा.आयुक्त व अधिकारी वर्गासह खालील सन्माननीय सभासद उपस्थित होते.

- (०१) श्री. कावडे साहेबराव राणुबा
- (०२) श्री. कोकाटे काशिनाथ हरिभाऊ
- (०३) श्री. खान मुजिब मिर आलम खान
- (०४) सौ. खंदारे वंदना प्रकाश
- (०५) श्री. गवळी रविकान्त काशीनाथ
- (०६) श्री. जगीरदार अजेजमुख्तार अहमद
- (०७) सौ.जधव संगिता विठ्ठलराव
- (०८) सौ.दलाल लता श्रीनिवास
- (०९) श्री. दाभाडे मिलींद यशवंत
- (१०) श्री. दिलीप नारायण गायकवाड
- (११) श्री. नासेर नहदी मोहंमद याहीया नहदी
- (१२) श्री. पांडे विनायक प्रभाकर
- (१३) श्री. बारवाल गजनन रामकिशन
- (१४) श्री. बैनाडे कंवरसिंग किसनसिंग
- (१५) श्री. विसपुते शशांक दामोधर
- (१६) श्री. वैद्य रेणूकादास दत्तोपंत

नगर सचिव

: महाराष्ट्र शासन नगर विकास विभाग, मंत्रालय, मुंबई कडील शासन निर्णय दिनांक २९ जनेवारी १९८८ नुसार औरंगाबाद महानगरपालिकेच्या सभा कामकाज नियमावलीचे जदा नियमास मंजूरी दिलेली आहे. सदर नियमाचे नियम क्र.६५ अन्वये महापौर पदाकरीता नामनिर्देशन आणि नेमणूकीबाबतचे नियम स्थायी समितीच्या अध्यक्षाच्या नामनिर्देशनाना आणि निवडणूकीला लागू पडतील. नियम क्रमांक ६५ ची तरतुद स्थायी समिती सभापती पदाकरीता निवडणूक २००५ च्या संदर्भात दिनांक ९-५-२००५ चे परिपत्रक क्रमांक न.स./२००५/१७६ अन्वये सर्वाना अवगत केलेली आहे. महापौर, उपमहापौर पदासाठी निवडणूका घेण्यासंदर्भात दिनांक ११ फेब्रुवारी २००५ रोजी मुंबई प्रांतिक महानगरपालिका (महापौर आणि उपमहापौर या पदासाठी निवडणूका घेणे) नियम २००५ हे नियम अंमलात आलेले आहेत. हे नियम सभापती, स्थायी समिती पदाच्या निवडीस लागू पडतील. स्थायी समिती सभापती पदाचे निवडीसाठी पिठासीन प्राधिकारीच्या संदर्भात २००५ च्या नियमात जे तरतुद आहे ती तरतुद लागू पडेल. मावळत्या स्थायी समितीचे सभापती आता मनपाचे पालिका सदस्य नसल्याने मुंबई प्रांतिक महानगरपालिका अधिनियम १९४९ चे कलम २१(३) अन्वये

सभापती हा सदस्य म्हणून असण्याचे बंद झाल्याबरोबर त्याने आपले पद सोडून दिले पाहिजेअशी तरतुद आहे.

सुधारीत नियम २००५ अन्वये विद्यमान महापौर किंवा उप महापौर जेमहापौद पदाची निवडणूक लढवित असतील तर त्यांना बैठकीचे अध्यक्षस्थान भुषविण्याचा हक्क नसेल म्हणजेच उमेदवाराला पिठासीन अधिकारी होता येणार नाही असे यावरून स्पष्ट होते. त्यामुळे सभापती पदाचे निवडणूकीसाठी उमेदवारांना पिठासीन अधिकारी म्हणून काम करणे अपेक्षित नाही. अशा परिस्थितीत जेष्ठतम सदस्य त्या बैठकीचे अध्यक्षस्थान भुषविल अशी तरतुद आहे. असे स्पष्ट करण्यात येते की, पिठासीन प्राधिकारी यांना निर्णायक मत देण्याचा अधिकार नाही. नियमातील तरतुदीनुसार मते समसमान मिळाल्यास पीठासीन अधिकारी असे घोषित करील की, निवडणूकीचा निकाल चिठ्ठ्या टाकून सोडतीद्वारे ठरविण्यात येईल. उपस्थित आणि मत देण्यास हक्कदार असलेले पालिका सदस्य बहुसंख्येने ठरवतील अशा व्यक्तीकडून चिठ्ठी काढण्यात येईल. ज्या उमेदवाराच्या नावाची चिठ्ठी असेल तो उमेदवार उक्त पदावर वैध रीतीने निवडून आला असल्याचे पीठासीन अधिकारी घोषित करतील.

स्थायी समिती सदस्यांमध्ये यापुर्वी दोन वेळा निवडून आलेल्या सदस्यांची नांवे पुढील प्रमाणे आहेत व त्यांनी सार्वत्रिक निवडणूक-२००५ पालिका सदस्य पदासाठी नामनिर्देशनपत्र भरले त्यावर नमूद केलेले वय खालील प्रमाणे आहे.

- १) सौ. लता श्रीनिवास दलाल - ४९ वर्षे
- २) श्री. मुजैब आलमशाह खान - ४५ वर्षे
- ३) श्री. गजनन रामकिशन बारवाल - ४५ वर्षे
- ४) श्री. काशिनाथ हरिभाऊ कोकाटे - ५० वर्षे

या सभागृहात यापुर्वी एकूण चार सन्माननीय सदस्य दोन वेळा निवडून आलेले असल्यामुळे आणि श्री.काशिनाथ कोकाटे हे उमेदवार असल्यामुळे त्यांना पीठासीन प्राधिकारी होता येणार नाही. उर्वरीत तीन पैकी वयाने सर्वात जेष्ठ सदस्य यांना पीठासीन अधिकारी म्हणून काम करता येईल. प्रत्यक्ष माहिती घेतली असता त्यांच्या जन्मतारखा पुढील प्रमाणे आहेत. सौ.लता श्रीनिवास दलाल - २.९.१९५३, श्री.खान मुजैब मिर आलम खान - ७.७.१९५७ आणि श्री.बारवाल गजनन रामकिशन- १३.१०.१९५९.

### संवाद :

श्री.गजनन बारवाल : सर्वात जेष्ठ सदस्या सौ.लता श्रीनिवास दलाल या असल्याने त्यांनी पीठासीन अधिकारी म्हणून काम पहावे व निवडणूक प्रक्रीया व सभेचे कामकाज पुढे चालवावे अशी मी त्यांना विनंती करतो.

श्री.साहेबराव कावडे : स.सदस्य श्री.बारवाल यांनी सूचना केल्याप्रमाणे जेष्ठ सदस्या सौ.लता दलाल यांनी पीठासीन अधिकारी म्हणून काम पहावे.

(यावेळी सौ.लता दलाल पीठासीन अधिकारी म्हणून स्थानापन्न होतात.)

मा.पीठासीन अधिकारी : कृपया सभेचे पुढील कामकाजसुरू करावे.

### विषय क्र.१ :

मुंबई प्रांतिक महानगरपालिका अधिनियम १९४९ चे कलम २१(१) अन्वये स्थायी समिती सभापती पदावर निवड करणे.

**संवाद :**

नगर सचिव : मुंबई प्रांतिक महानगरपालिका अधिनियम १९४९ चे कलम २१(१) अन्वये स्थायी समिती सभापती पदासाठी निवड करण्याकरिता दिनांक ९/५/२००५ रोजी मुंबई प्रांतिक महानगरपालिका अधिनियम १९४९ चे कलम २१(१) अन्वये निवडणूक कार्यक्रम घोषित करण्यात आला आहे. त्यानुसार दिनांक १३/५/२००५ पर्यंत नामनिर्देशन पत्र वाटप करणे व स्विकारणेची कार्यवाही पूर्ण झाली असून दिनांक १३/५/२००५ रोजी कार्यालयीन वेळेत स्थायी समिती सभापती पदासाठी खालील प्रमाणे नामनिर्देशन पत्रे प्राप्त झालेली आहेत.

१) श्री.कोकाटे काशिनाथ हरिभाऊ

२) श्री. ज्हागिरदार अजिजमुख्तार अहमद

\* (नगर सचिव हे सभापती, स्थायी समिती पदासाठी प्राप्त झालेली नामनिर्देशन पत्रे छाननीसाठी पीठासीन अधिकारी यांचेकडे सुपूर्द करतात)

नगर सचिव : सभापती, स्थायी समिती पदासाठी आता प्राप्त नामनिर्देशन पत्रांची छाननी करण्यात येत आहे.

\* ( पीठासीन अधिकारी नगर सचिव यांच्या मदतीने छाननी करतात)

मा.पीठासीन अधिकारी : स्थायी समिती सभापती पदासाठी प्राप्त नामनिर्देशन पत्रांचे छाननीचे काम पूर्ण झाले असून खालील नामनिर्देशन पत्रे वैध ठरलेली आहेत.

१) श्री.कोकाटे काशिनाथ हरिभाऊ

२) श्री. ज्हागिरदार अजिजमुख्तार अहमद

छाननीत वैध ठरलेल्या नामनिर्देशनातून ज्या उमेदवारांना नामनिर्देशन पत्र परत घ्यावयाचे असेल त्यांनी मुंबई प्रांतिक महानगरपालिका अधिनियम १९४९ चे कलम २१(१) व (महापौर आणि उपमहापौर या पदाच्या निवडणूका घेणे) नियम २००५ चे नियम क्र.६(३) अन्वये १५ मिनिटांच्या अवधीत पीठासीन अधिकारी यांना लेखी सूचना देवून त्यांना आपली उमेदवारी मागे घेता येईल. आता सभागृहातील घड्याळाप्रमाणे ११.४० वाजले असून ११.५५ वाजेपर्यंत उमेदवारी मागे घेता येईल.

श्री.गजनन बारवाल : उमेदवारी मागे घेण्याची वेळ संपलेली आहे. मा.पीठासीन अधिकारी यांनी निवडणूकीचा पुढील टप्पा घ्यावा.

मा.पीठासीन अधिकारी : आता सभागृहातील घड्याळाप्रमाणे ११.५५ वाजले असून सभापती, स्थायी समिती पदासाठी दोन उमेदवारांपैकी विहित मुदतीत एकाही उमेदवाराने आपले उमेदवारी अर्ज परत घेतले नाही. स्थायी समिती सभापती पदासाठी निवडणूक लढविणाऱ्या उमेदवारांची नांवे प्राप्त नामनिर्देशनावरील नावांच्या वर्णानुक्रमाने लावण्यात आली असून ती खालील प्रमाणे आहेत.

**अ.क्र. उमेदवाराचे नांव**

१. कोकाटे काशिनाथ हरिभाऊ

२. ज्हागिरदार अजिजमुख्तार अहमद

मुंबई प्रांतिक महानगरपालिका अधिनियम १९४९ (महापौर आणि उपमहापौर या पदाच्या निवडणूका घेणे) नियम २००५ चे नियम क्र.७(३) प्रमाणे हात वर करून मतांची नोंद घेण्यात येईल. नगर सचिव यांना विनंती की, त्यांनी मतदान प्रक्रीया संबंधीची माहिती सभागृहास द्यावी.

श्री.मुजब खान

: निवडणूक जेव्हा जहीर करण्यात आली त्यावेळी स.सदस्यांना कळविलेले नाही की मतदान कशा पध्दतीने घेणार आहेत. कोणत्याही सदस्याकडे तसा खुलासा दिलेला नाही. ऐनवेळी हात वर करून मतदान होत असेल तर बरोबर नाही.

नगर सचिव

: सभेच्या सुरुवातीलाच मी माहिती अवगत करून दिलेली आहे.

श्री.कंवरसिंग बैनाडे

: माझ्या माहितीप्रमाणे स.सदस्य जेपत्र घेतात त्याचे वाचन करीत नसावेत. जे पत्रक आलेले आहे त्यात संपूर्ण माहिती आलेली आहे.

मा.पीठासीन अधिकारी

: नगर सचिव यांनी माहिती द्यावी.

नगर सचिव

: स्थायी समिती सभापती पदाकरीता निवडणूक २००५ च्या संदर्भात क्र.मनपा/न.स./२००५/१७६ दिनांक ९.५.२००५ अन्वये परिपत्रक निर्गमित करण्यात आलेले आहे. या परिपत्रकामध्ये स्पष्ट करण्यात आलेले आहे की, सभा कामकाज नियमावलीचे नियम क्र.६५ अन्वये महापौरांच्या पदाकरीता नामनिर्देशन आणि नेमणुकीसाठीचे नियम स्थायी समितीच्या अध्यक्षीय नामनिर्देशनाना आणि निवडणुकीला लागू पडतील. अशी तरतुद असल्याने मुंबई प्रांतिक महानगरपालिका (महापौर आणि उपमहापौर या पदासाठी निवडणूका घेणे) नियम २००५ च्या तरतुदी प्रमाणे सभापती, स्थायी समिती पदाची निवड करण्यात येईल. ही प्रक्रीया आताच महापौरांच्या निवडीच्या वेळेस सर्वांना अवगत केलेली होती.

श्री. मुजब खान

: महापौर, उपमहापौर निवडणूकीच्या वेळेसही स्थायी समिती सभापती पदाची निवडणूक कशा पध्दतीने होणार हे दर्शविलेले नव्हते. ऐनवेळी शासनाकडून आले. काही महानगरपालिकेकडून माहिती आली. त्यानुसार करण्यात आले.

मा.पीठासीन अधिकारी

: स.सदस्यांना जेसूचनापत्रक देण्यात आले त्या शासनाकडून आल्यानंतरच पाठविलेले आहे. यात मनपाच्या प्रशासनाने कोणताही बदल केलेला नाही. आपला गैरसमजअसेल तो काढून टाकावा.

श्री.गजनन बारवाल

: शासनाने जे.आर.काढलेला आहे. त्यानुसारच काही मनपामध्ये अशाच पध्दतीने निवडणूका झालेल्या आहेत. जे निवडणूक घेत आहेत ती नियमाप्रमाणे बरोबर आहे.

मा.पीठासीन अधिकारी

: नगर सचिव यांना सूचना देण्यात येतात की, या निवडणूकीबाबतचे परिपत्रक स.सदस्य श्री.खान मुजब मिर आलम खान यांचेकडे नसेल तर त्यांना सभा संपल्यानंतर देण्यात यावे.

नगर सचिव

: मुंबई प्रांतिक महानगरपालिका (महापौर आणि उपमहापौर या पदाच्या निवडणूका घेणे) नियम २००५ मतदान प्रक्रीया संबंधी तरतुदी पुढील प्रमाणे आहेत.

१. मुंबई प्रांतिक महानगरपालिका (महापौर आणि उपमहापौर या पदासाठी निवडणूका घेणे) नियम २००५ चे नियम क्र.३ (३) च्या तरतुदीप्रमाणे ही बैठक रद्द किंवा तहकूब करता येणार नाही.

२. नियम क्र.७ (२) व ७ (३) प्रमाणे निवडणूक लढविणाऱ्या उमेदवारांची नांवे मा.पीठासीन अधिकारी वर्णानुक्रमाने लावतील व वर्णानुक्रमाने घोषित करतील ज्या उमेदवारांचे नांव पुकारण्यात येईल त्यांचेसाठी प्रथम हात वर करून मतदान घेण्यात येईल व त्यांना मिळालेल्या मतांची नोंद घेण्यात येईल व त्यांनी ज्या उमेदवारांच्या बाजूने मत दिले आहे, अशा पालिका सदस्यांचे नांवाची नोंद कार्यवृत्तांतात घेण्यात येईल.

३. नियम क्र.७ (४) (एक) अन्वये मत देण्यास इच्छूक असलेल्या पालिका सदस्यास आपले मत देण्यासाठी रास्त व वाजवी संधी मा.पीठासीन अधिकारी देतील. आणि

४. नियम क्र.७ (४) (दोन) अन्वये ज्याचे मत एकदा नोंदविण्यात आले आहे, अशा पालिका सदस्यास पुन्हा मत देण्याची किंवा आपले मत बदलण्याची मुभा असणार नाही.

५. नियम क्र.७ (५) च्या तरतुदी प्रमाणे ज्या पालिका सदस्यांनी मतदान केलेले नाही, त्यांची नोंद देखील कार्यवृत्तांतात घेण्यांत येईल.

६. नियम क्र.७ (८) प्रमाणे मते समसमान मिळाल्यास पीठासीन अधिकारी असे घोषित करील की, निवडणूकीचा निकाल चिट्ठ्या टाकून सोडतीद्वारे ठरविण्यात येईल. उपस्थित आणि मत देण्यास हक्कदार असलेले पालिका सदस्य बहुसंख्येने ठरवतील अशा व्यक्तीकडून चिट्ठी काढण्यात येईल. अशी तरतुद आहे.

७. नियम क्र.७ (९) अन्वये ज्या उमेदवारांच्या नावाची चिट्ठी असेल तो उमेदवार उक्त पदावर वैध रीतीने निवडून आला असल्याचे पीठासीन अधिकारी घोषित करतील.

पीठासीन अधिकारी : आता वर्णानुक्रमाने उमेदवारांचे नांव घोषित करण्यांत येतील.

### १. श्री.कोकाटे काशिनाथ हरिभाऊ

यांना ज्यांना मते द्यावयाचे आहे, त्यांनी आपले हात वर करून मत नोंदवावे. मतदान गणना अधिकारी यांनी कृपया ज्यांनी ज्यांनी श्री.कोकाटे काशिनाथ हरिभाऊ यांना हात वर करून मतदान केले, त्यांची नांवे लिहून घ्यावी व आपले स्वाक्षरीसह ती यादी माझेकडे सादर करावी.

श्री.कोकाटे काशिनाथ हरिभाऊ यांना हात वर करून मतदान केलेल्या स. सदस्यांची नांवे

अ.क्र.	स.सदस्याचे नांव
१.	श्री. कावडे साहेबराव राणूबा
२.	श्री. कोकाटे काशिनाथ हरिभाऊ
३.	सौ. खंदारे वंदना प्रकाश
४.	श्री. गवळी रविकान्त काशीनाथ
५.	सौ. संगिता विठ्ठलराव जधव

६.	सौ. लता श्रीनिवास दलाल
७.	श्री. दिलीप नारायण गायकवाड
८.	श्री. पांडे विनायक प्रभाकर
९.	श्री. बारवाल गजनन रामकिशन
१०.	श्री. बैनाडे कंवरसिंग किसनसिंग
११.	श्री. विसपुते शशांक दामोधर
१२.	श्री. वैद्य रेणूकादास दत्तोपंत

## २. श्री. ज्हागिरदार अजिजमुख्तार अहमद

यांना ज्यांना मते घावयाचे आहे, त्यांनी आपले हात वर करून मत नोंदवावे मतदान गणना अधिकारी यांनी कृपया ज्या ज्या पालिका सदस्यांनी श्री.ज्हागिरदार अजिजमुख्तार अहमद यांना हात वर करून मतदान केले, त्यांची नावे लिहून घ्यावी व आपले स्वाक्षरीसह ती यादी माझेकडे सादर करावी.

श्री.ज्हागिरदार अजिजमुख्तार अहमद यांना हात वर करून मतदान केलेल्या स. सदस्यांची नावे

अ.क्र.	स.सदस्याचे नांव
१.	श्री. खान मुजिब मिर आलम खान
२.	श्री. जगीरदार अजिजमुख्तार अहमद
३.	श्री. दाभाडे मिलिंद यशवंत
४.	श्री. नासेर नहदी मोहम्मद याहीया नहदी

मतदानात भाग घेतलेल्या स्थायी समिती सदस्यांची संख्या - १६

मतदानात भाग न घेतलेल्या स्थायी समिती सदस्यांची संख्या - निरंक

एकूण हजर असलेल्या स्थायी समिती सदस्यांची संख्या - १६

उमेदवारांना मिळालेली मते

१) श्री.कोकाटे काशिनाथ हरिभाऊ ( १२ )

२) श्री.ज्हागिरदार अजिजमुख्तार अहमद ( ०४ )

वरील प्रमाणे झालेल्या मतदानात स्थायी समिती सभापती पदासाठी श्री. कोकाटे काशिनाथ हरिभाऊ यांना सर्वात जस्त मते मिळालेली आहेत. त्यांची 'स्थायी समिती सभापती' पदावर वैध रीतीने निवड झाल्याचे याद्वारे घोषित करण्यात येत असून त्यांचे अभिनंदन करण्यात येत आहे.

### ठराव :

स्थायी समिती सभापती पदासाठी सभागृहात हात वर करून झालेल्या मतदानात श्री.कोकाटे काशिनाथ हरिभाऊ यांना १२ मते व श्री.ज्हागिरदार अजिज मुख्तार अहमद यांना ४ मते मिळाली असल्याने श्री.कोकाटे काशिनाथ हरिभाऊ यांच्या स्थायी समिती सभापती पदावर बहुमताने झालेल्या निवडीस मान्यता देण्यात येते. वैधानिक कार्यवाही व्हावी.

(यानंतर श्री.कोकाटे काशिनाथ हरिभाऊ हे सभापती पदाचे आसन ग्रहण करतात. यावेळी मा.पीठासीन अधिकारी त्यांचे पुष्पगुच्छ देऊन स्वागत करतात तसेच प्रशासनातर्फे मा.आयुक्त व नगर सचिव पुष्पगुच्छ देऊन स्वागत करतात. )

यानंतर सन्माननीय सदस्य श्री.गजनन बरवाल, श्री.दिलीप गायकवाड, सौ.लता दलाल, श्री.रेणूकादास वैद्य, श्री.कंवरसिंग बैनाडे, श्री.रविकान्त गवळी इत्यादींनी समयोचित भाषणे केली व मा.सभापतींचे अभिनंदन करून शुभेच्छा दिल्या.

मा. सभापती : माझे आधारस्तंभ तथा राज्याचे माजे उपमुख्यमंत्री मा.आ.श्री.गोपीनाथराव मुंडे साहेब, आमचे प्रदेशाध्यक्ष मा.आ.नितीनभाऊ गडकरी, शिवसेनेचे जिल्हा संपर्क प्रमुख मा.आ.विलासराव अवचट, आमचे ज्येष्ठ नेते माजे मंत्री मा.हरीभाऊ बागडे,खा.चंद्रकांत खैरे,आ.श्रीकांतजी जेशी,मा.महापौर किशनचंद तनवाणी,मा.उपमहापौर श्री.भगवान घडमोडे, मा.सभागृह नेते श्री.संजय शिरसाट,आमचे मित्र तथा भाजपचे शहराध्यक्ष मा.डॉ.कराड साहेब,शिवसेनेचे शहर प्रमुख मा.श्री.सुहास दाशरथे व शिवसेना-भाजप युतीचे सर्व ज्येष्ठ-श्रेष्ठ नेत्यांचे मी प्रारंभीच ऋण व्यक्त करतो.

मा.आयुक्त साहेब,स्थायी समितीतील माझे सर्व सन्माननीय सहकारी,पत्रकार बंधू आणि उपस्थित अधिकारी,कर्मचारी बांधवानो.....

आज स्थायी समितीचा सभापती म्हणून या खुर्चीवर बसतांना माझ्या मनात भाव-भावना दाटून आल्या आहेत. एका साध्या कामगाराला या पदापर्यंत पोहचविण्याची ताकद फक्त सर्वसामान्य जन्तेतच आहे. या जन्तेला मी नतमस्तक होवून अभिवादन करतो. मित्रहो, माझ्यावरील जबाबदारी आता वाढली आहे, याची मला कल्पना आहे. आपल्या सर्वांच्या सहकार्याने ही जबाबदारी मी यशस्वीपणे पूर्ण करील, असा मला विश्वास आहे. आपल्या या स्थायी समितीचे महापालिकेत एक वेगळे असे महत्व आहे. माझ्या सुदैवाने माझ्या बरोबर काम करणारे बहुतांश सहकारी अनुभवी आहेत. जन्तेच्या कामाची तळमळ असणारे आणि त्याच बरोबर विधायक दृष्टी असणारे माझे सर्व सहकारी आहेत. त्यामूळेच माझे काम खूप सोपे होईल, असे मी समजतो.

महापालिकेचे मुख्य कर्तव्य म्हणजे शहरातील नागरीकांना मुलभूत गरज उदा.रस्ते,विज,पाणी,ड्रेनेज आदी सुविधा उपलब्ध करून देणे. आज आपल्या शहराला भेडसावणारा मुख्य प्रश्न हा पाण्याचा आहे,म्हणूनच या प्रश्नाकडे तातडीने आणि गांभीर्याने लक्ष देणं ही माझी प्राथमिकता असणार आहे. या प्रश्नावर तात्कालीन उपाययोजना न करता कायमस्वरूपी हा प्रश्न कसा सुटेल याकडे माझे लक्ष असणार आहे. येत्या पंचवीस वर्षांचे नियोजन या संदर्भात करण्याचा माझा मानस आहे. दूसरा तितकाच महत्वाचा प्रश्न म्हणजेपर्यावरण हा होय. आपले शहर स्वच्छ व सुंदर बनविण्याच्या दृष्टीने योग्यरित्या विकास करायचा आहे. हा विकास सतत चालू राहिला पाहीजेयासाठी विकास व पर्यावरण यांच्यातील योग्य समन्वय साधण्याला मी प्राधान्य देणार आहे. शहरामध्ये निर्माण होणारे हवा,पाणी व ध्वनी प्रदुषण यांची गंभीर स्थिती लक्षात घेता, शहरात वाढणारी वाहने व त्यामूळे पर्यावरणावर येणारा ताण लक्षात घेवून जन्तेच्या हितासाठी काही कठोर पावले उचलावी लागतील असे दिसते. वृक्षारोपण मोठ्या

प्रमाणावर करण्याची गरज वाटते. त्यासाठी ज्ततेचा सहभाग, स्वयंसेवी संस्था, सामाजिक कार्यकर्ते व पर्यावरण तज्ञ यांनी एकत्र येण्याची गरज आहे. त्यामूळे आपणांस भविष्यात उद्भवणाऱ्या समस्येवर मात करणे शक्य होईल व आपले शहर स्वच्छ व सुंदर बनविण्यास मदत होईल.

मित्रहो, काही चांगले बदल घडवून आणण्याचे आपले ध्येय असेल तर प्रथम स्वतःमध्ये बदल घडवून आणणे फार आवश्यक ठरते. शहराच्या विकासासाठी मला प्रत्येकाची मदत हवी आहे. राज्य सरकारची, मुख्यमंत्र्यांची, आमदार-खासदारांची, अधिकाऱ्यांची, कर्मचाऱ्यांची सर्वांची मदत हवी आहे. आपण तर माझ्या बरोबर आहातच. विकास कामासाठी मी कुणाकडेही जण्यास तयार आहे. विकासात राजकरण नको असे माझे प्रामाणिक मत आहे.

पत्रकार मित्रांनाही माझी विनंती आहे, या शहरात काही चांगल्या गोष्टी करता आल्या तर त्या कराव्यात, असा माझा मानस आहे. आपणही या शहराचे नागरीक आहात. या संस्थेचे आणि पर्यायाने या शहराचे नांव खराब व्हावे, असे आपणांसही वाटत नसणार असा माझा विश्वास आहे. आपण आम्हाला सकारात्मक मार्गदर्शन केले तर त्याचा निश्चितपणे आदर केला जाईल, अशी ग्वाही मी देत आहे. या महापालिकेतील नगरसेवक आणि अधिकारी वाईट खासच नाहीत, हे मी दहा वर्षांच्या अनुभवावरून सांगू शकतो.

शेवटी स्थायी समितीतील माझ्या सर्व सहकाऱ्यांना आवाहन करतो, चला आपण सर्वजण मिळून एक चांगला इतिहास निर्माण करू या. या शहरवासीयांनी आपल्यावर विश्वास टाकला आहे, त्या विश्वासाला आपण प्रामाणिकपणे सार्थ ठरवू या !

जय हिंद, जय महाराष्ट्र !

राष्ट्रगितानंतर सभा संपल्याचे मा. सभापती यांनी घोषित केले.

**नगर सचिव**

महानगरपालिका औरंगाबाद